



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ១១២ សហវ. ២៣

ប្រកាស

ស្តីពី

ការអនុវត្តអាករលើតម្លៃបន្ថែម
លើការនាំចូល និងការផ្គត់ផ្គង់ ទំនិញមួយចំនួន

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ នស-៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០២៩៧/០៣ ចុះថ្ងៃទី២៤ ខែកុម្ភៈ ឆ្នាំ១៩៩៧ ដែលប្រកាសឱ្យប្រើច្បាប់ស្តីពីសារពើពន្ធ
- បានឃើញព្រះរាជក្រមលេខ នស/រកម/០៣០៣/០១០ ចុះថ្ងៃទី៣១ ខែមីនា ឆ្នាំ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីពីសារពើពន្ធ
- បានឃើញព្រះរាជក្រមលេខ នស/រកម/០៣០៣/០០៩ ចុះថ្ងៃទី២៤ ខែមីនា ឆ្នាំ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីពីនិយោគនៃព្រះរាជាណាចក្រកម្ពុជា
- បានឃើញអនុក្រឹត្យលេខ ៤៨៨ អនក្រ.បក. ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ១១៤ អនក្រ.បក. ចុះថ្ងៃទី២៤ ខែធ្នូ ឆ្នាំ១៩៩៩ ស្តីពីអាករលើតម្លៃបន្ថែម
- បានឃើញអនុក្រឹត្យលេខ ១៥ អនក្រ.បក ចុះថ្ងៃទី០៧ ខែកុម្ភៈ ឆ្នាំ២០០១
- បានឃើញប្រកាសលេខ ៣០៣ សហវ. ពដ. ចុះថ្ងៃទី២៣ ខែឧសភា ឆ្នាំ២០០១
- យោងតាមការសម្រេចក្នុងវេទិកាពាណិជ្ជាភិបាលនិងផ្នែកឯកជនលើកទី១៧ កាលពីថ្ងៃទី៤ ខែមីនា ឆ្នាំ២០១៤ ដែលជាការប្រជុំគណៈរដ្ឋមន្ត្រីបើកទូលាយ

Handwritten signature/initials

សម្រេច ៖

ប្រការ ១ .~ គោលបំណង

ប្រកាសនេះមានគោលបំណង សម្រួលយន្តការអាករលើតម្លៃបន្ថែម ដើម្បីលើកកម្ពស់សកម្មភាពកសិកម្មដែលជា អាទិភាពរបស់រាជរដ្ឋាភិបាល ក្នុងការអភិវឌ្ឍសេដ្ឋកិច្ចរបស់ព្រះរាជាណាចក្រកម្ពុជា។

ប្រការ ២ .~ ការអនុវត្តនូវអាករលើតម្លៃបន្ថែមជាបន្តបន្ទាប់

អាករលើតម្លៃបន្ថែមលើការនាំចូល និងការផ្គត់ផ្គង់ទំនិញមួយចំនួនដូចខាងក្រោមនេះ ត្រូវបានរដ្ឋទទួលបន្ទុក ៖

- ១- ដីគ្រប់ប្រភេទ រួមមាន ដីសំរាប់ប្រើក្នុងវិស័យកសិកម្មលើគ្រប់មុខដំណាំដែលផ្សំដោយជាតិគីមី ជាតិសរីរាង្គ និង ប៊ែរជាតិ។
- ២- ពូជដំណាំគ្រប់ប្រភេទ រួមមាន ៖
 - ក- គ្រាប់ពូជដំណាំគ្រប់ប្រភេទ
 - ខ- បំណែកពូជដំណាំគ្រប់ប្រភេទប្រើសំរាប់ការដាំដុះជា ដើម មើម ខ្នែង មែកសាក មែកផ្សំ វល្លិ ។ល។
- ៣- បសុឱសថ រួមមាន ឱសថគ្រប់ប្រភេទប្រើប្រាស់តែលើសត្វគ្រប់ប្រភេទ សំរាប់ការទ្រទ្រង់សុខភាព ព្យាបាល ការពារ និងបង្កើនផលិតភាពរបស់សត្វ។
- ៤- ចំណីសត្វ និងចំណីបន្ថែម រួមមាន ៖
 - ក- ចំណីសត្វគ្រប់ប្រភេទសំរាប់ការទ្រទ្រង់ការលូតលាស់របស់សរីរាង្គសត្វ
 - ខ- ចំណីបន្ថែមគ្រប់ប្រភេទ វិទាមីន ឬអង្គធាតុផ្សេងៗទៀត សំរាប់ប្រើប្រាស់បន្ថែមលើចំណីសត្វ
 - គ- អង្គាម កន្ទក់ និងកម្ទេចចុងអង្ករ សម្រាប់ធ្វើចំណីសត្វ។
- ៥- ពូជសត្វគ្រប់ប្រភេទ រួមមាន ៖
 - ក- ពូជសត្វស្រុកគ្រប់ប្រភេទ
 - ខ- ពូជសត្វព្រៃគ្រប់ប្រភេទ ។
- ៦- គ្រឿងយន្ត និងឧបករណ៍កសិកម្មប្រភេទ ៖
 - ក- គោយន្តភ្ជួរ រាស់ និងបន្លាស់សំរាប់គ្រួសារ
 - ខ- ម៉ាស៊ីនកិនចំណីសត្វ
 - គ- ឧបករណ៍បណ្តុះគ្រាប់ពូជ ឬភ្ជាស់ស៊ុតសត្វ
 - ឃ- តួបូមទឹកនៃម៉ាស៊ីនបូមទឹក ។

ប្រការ ៣ .~ ការកាត់ត្រាចំណូលចំណាយ

អាករលើតម្លៃបន្ថែមលើទំនិញដូចមានចែងក្នុងប្រការ ២ ខាងលើ ដែលរដ្ឋទទួលបន្ទុក ត្រូវបានកាត់ត្រាបូកសរុប ជាចំណូលនៃថវិកាប្រចាំខែ ហើយត្រូវបានកាត់ត្រាក្នុងចំណាយជាអន្តរាគមន៍សេដ្ឋកិច្ចរបស់រដ្ឋ “ជំពូក៣០”។

Handwritten signature/initials

Handwritten mark

ប្រការ ៤ .-

ប្រកាសលេខ ៣០៣ សហវ.ពដ. ចុះថ្ងៃទី២៣ ខែឧសភា ឆ្នាំ២០០១ ស្តីពីការអនុវត្តអាករលើតម្លៃបន្ថែមលើការនាំចូលនិងការផ្គត់ផ្គង់ទំនិញមួយចំនួន ត្រូវទុកជានិរាករណ៍។

ប្រការ ៥ .-

នាយកខុទ្ទកាល័យ អគ្គលេខាធិការ នៃក្រសួងសេដ្ឋកិច្ចនិងហិរញ្ញវត្ថុ ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋានពន្ធដារ ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋានគយនិងរដ្ឋាករកម្ពុជា អគ្គនាយកនៃអគ្គនាយកដ្ឋាននានាចំណុះក្រសួងសេដ្ឋកិច្ចនិងហិរញ្ញវត្ថុ និងគ្រប់សហគ្រាសដែលពាក់ព័ន្ធ ត្រូវអនុវត្តតាមខ្លឹមសារនៃប្រកាសនេះឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ។ *លក ក*

រាជធានីភ្នំពេញ ថ្ងៃទី ១៩ ខែ ២៧ ឆ្នាំ ២០១៤



ចម្លងជូន ÷

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ក្រុមប្រឹក្សាអភិវឌ្ឍន៍កម្ពុជា
- គ្រប់ក្រសួង-ស្ថាប័ន
- សាលាខេត្ត-ក្រុង
- ដូចប្រការ៥
- ឯកសារ-កាលប្បវត្តិ